

# Bir hojaýynyň öz gullaryny synaýşy hakynda hekaýat

Category: Goşgular, Kitapcy, Sözler

написано kitapcy | 21 января, 2025

Bir hojaýynyň öz gullaryny synaýşy hakynda hekaýat Bir hojaýynyň öz gullaryny synaýşy hakynda hekaýat

Birçak bir hojaýyn bazara gelen,  
Iki sany arzan gul satyn alan.

Hijisinem tanamansoň idili,  
Synap görmek üçin öz harydyny,

Olaň ikisinem gezek-gezegne  
Gepledip görmegi düwdi ýüregne.

Aslynda, gep diýlip at berlen zada  
Dürli hili garaýış bar dünýäde.

Olaryň käbiri – asaldan süýji.  
käbirisi bolsa – zäherden ajy.

Ol gowumy, erbet – gerlip öñünde,  
Örtüp durýar näme bolsa göwünde.

Söz käte zäherdir, kä hazynadyr,  
Onuň parhyn bilyän kişi danadyr.

Gullaň biri juda suhangöýmişin,  
Ol söze başlapdyr dik tutup başyn.

Her sözünüň manysydyr saldamy  
Haýrana goýupdyr diňlän adamy.

Ýolumyz tekiz däl – çarkandak, kötel,  
Haýsy kişi ondan büdremän öter?

Gurhany okasaň pæk yhlas bilen,

Bilersiň nirde çyn, nirede ýalan.

Dogry garap başarmasaň her zada,  
Goşa görnüp biler asmanda Aý-da.

Şol Aýlaň birisi sowala meñzär,  
Beýlekisi oňa jogaba meñzär.

Hakykaty biljek bolsaň sen eger,  
Herki zada dogry gara, dogry gör.

Söhbet edýän wagtyň bir kişi bilen,  
Eşidýän zatlaryň çynmy ýa ýalan –

Köre-kör uýaýman näme eşitseň,  
Gowy bor her sözün anygna ýetseň.

Eşideniň bolmaz göreniň deýin...  
Başky gürrüñime gaýdyp geleýin.

Gepine diň salyp hojaýyn indi,  
Akylly gul alanyna begendi.

Hojaýyn çagyrdy ikinji guly,  
Ol edil ýanynda daýandam welin,

Alyp onuň porsy, ýakymsyz ysyn,  
Ýüz-gözünü çytyp, üýtgetdi tüýsün.

Bazardaky şonça gullaň içinden  
Ony alanyna ökûýundi çyndan.

Burnun towlap, diýdi: «Haýyşym saňa,  
Menden biraz daşyrakda dursana.

Aýrar ýaly bu ýigrenji ysyňy,  
Tebibe görkezsek näderkä seni?

Gürrüň berip öz hünäriň hakynda,  
«Hatdat boldum» diýipdiň bir gepiňde.

Garamazdan erbet ysyň baryna,  
Begenýän men seniň bu hünäriňe.

Bite gahar edip, ýorgan otlaýan  
Edýändir hemiše özüne zyýan.

Diýyän saňa – öz wepaly gulamma,  
Gowuja ýuwnup gel git-de hammama!»

Soň birinji gula ýüzlendi: «Indi  
Kalbym seniň bilen söhbete bendi.

Bilýän halallygny, kalbyň päkdigni,  
Gullaň arasynda taýyň ýokdugny.

Saňa oň garaýsy başga düýpden,  
Gömdi seň üstüňi dürli aýypdan.

Onuň sen hakdaky sözlerniň baryn  
Hut özüm-ä töhmet hasap edýärin».

Gul diýdi: «Dostuma beled-ä menem,  
Oňa arassa kalby göýä bir çemen.

Gönümeldir, hiç bir öwrümi ýokdur,  
Dogruçyldyr, ýalan gürrüni ýokdur.

Hemiše hoşgylaw, oňat pällidir,  
Eýsem, ol adamyň gowsy dälmidir?

Köpden bări tanyş, ýetik men teýne,  
Onuň dogup-döräp ýasalşy şeýle.

Oň üçin özumi oda urar men,  
Dostumy penalap, döşüm gerer men.

Ol men hakynda-da ýalan sözlemez,  
Aýbomy-da göni aýdar, gizlemez.

Adam asla öz aýbyný bilmeýär,  
Aýdaýsaňam, haýran galyp, geñleyär.

Ýöne başga birne keseden bakan  
0ň kemin has gowy saýgarar eken.

Näçe synlasak-da özgeleň ýüzün,  
Öz keşbimiz göze görnenok biziň».

«Dur, seň sözleň çökder akyl ýeterden»  
Diýip, guluň sözün böldi ol birden.

Soň hojaýyn ýüzlendi öz guluna:  
«Degýäňmi, degeňok beren puluma,

Ony sözlerinden aňaryn meger,  
Maňa dostuň aýby hakda gürrüň ber!»

«Gönü mellik onuň aýbynyň biri,  
Kalbyndaky sözleň dilinde bary.

0ň ýene şeýleräk bir gylygy bar:  
Hak iş üçin janyn bermäge taýýar.

Kä adamlar sähel ömri galanda,  
Has dogrusy, öldüm-öldüm halynda.

Ömürleriň paýawlanyn bilýärler,  
Ýagşy kişi boljak bolan bolýarlar.

Görseňiz gözbaşdan gaýdýan suwy,  
Derýa bolup, deňze guýmak arzuwy.

«Özüne nämeleň garaşýanyny  
Biler her kim diňe Kyýamat günü.

Derňäp ähli günä, sogaplaryny,  
bererler mynasyp jogaplaryny».

Diýip, Pygamberimiz birçak aýdypdyr,  
0ň sözüne ten bermezlik aýypdyr.

Biz köp wagt Haky unudyp, ýene  
Bil baglaýas onuň rehmetine.

Belki-de siz bilyänsiňiz guwwasyň,  
Dür tapmak ugrunda edýän yhlasyn. Goşgular